

29



6

Il-Knisja tal-Pater Noster [Eleona]

16

L-Ittra ta' San Ģakbu (4)

24

Eżekjel il-Profeta Tas-Simboli

29

Ġesù Hobż tal-Hajja

34

L-Isfond Lhudi Tar-Raba' Evangelju



X' RELAZZJONI
GHANDNA MA'
ISRAEL?

Fit-30 ta' Lulju dehret fuq it-Times of Malta intervista li saret lill-Ambaxxatur Israeljan għal Malta Ze'ev Boker.

Intervista interessanti li tixhet dawl fuq l-istat attwali tar-relazzjonijiet politici bejn Malta u l-iStat ta' Israel. Naraw fil-qosor dak li qal l-Ambaxxatur u nagħmlu analiżi tiegħu fid-dawl ukoll tal-importanza li Israel għandu mhux biss fix-xena politika, imma wkoll fil-kuntest tar-relazzjonijiet mar-religionijiet differenti, inkluża l-preżenza Kattolika f'dik li għalina hi l-Art Imqaddsa.

Boker beda biex jinnota l-koperazzjoni bejn Malta u Israel fil-qasam ekonomiku u teknoloġiku. Mistoqsi dwar is-simpatia li Malta wriet lejn il-kawża Palestinijsa, hu wieġeb li din mhix xi haġa li Israel iħares lejha b'mod negattiv, għalkemm fil-passat Malta kienet tivvota deċiżament kontra Israel. Hu sostna li l-Unjoni Ewropea m'għandhiex biss thares lejn is-sitwazzjoni tal-Palestinjani, imma wkoll lejn it-theddid li s-soċjetà Israeljana taffaċċja minn elementi estremisti.

L-Israeli Defence Forces ma jattakkaww persuni civili, imma biss infrastruttura militari u terroristi. Mistoqsi jekk ir-rispons tal-militari Israeljani għal atti ta' terrur huwiex sproporzjonat wieġeb li dan mhux il-każ. Il-mewt traġika tal-ġurnalista Palestinijsa Kristjana Shireen Abu Aqleh fil-11 ta' Mejju 2022 (li sparaw fuqha suldati Israeljani) kienet sfortuna,

34





L-Ambaxxatur Israeljan Zeev Boker

imma saret investigazzjoni miftuha dwar il-każ kemm minn Israel kif ukoll mill-iStati Uniti. L-Ambaxxatur qal li hu kien hadem mal-Prim Ministru Yitzhak Rabin, u jista' jghid li dan kien bniedem li fittex li jibni pontijiet mal-Palestinjani. Hadd ma jista' jakkuža lil Israel li ma jfittixx toroq ġodda għall-paċi. L-Ambaxxatur insista li l-pajjiżi Ewropej, inkluža Malta, huma dejjem lesti li jikkundannaw lil Israel għall-użu ta' vjolenza li huma jqisaha sproporzjonata, imma ma jagħmlux l-istess ma' pajjiżi perikoluži bħall-Iran u s-Sirja, fejn nies ċivili huma ttorturati u maqtula kuljum.

Rigward il-gvern attwali ta' Israel, li fih koalizzjoni li għandha elementi nazzjonalisti estremi, Boker qal li l-kritika tal-President Joe Biden tal-iStati Uniti ma tistax tigi interpretata bħala nuqqas ta' fiduċċja fir-relazzjonijiet

bilateral iċċellenti bejn Israel u l-USA. Anke l-ħbieb jistgħu jkollhom mumenti ta' nuqqas ta' qbil f'opinjoni, imma dan ma jfissirx li mhumiex ħbieb. Meta gie ippressat dwar dan Boker wieġeb li hu mhux ġurnalist li jiinterpretat dak li jaġħmel il-gvern Israeljan, imma hu diplomatiku li jaqdi lill-gvern Israeljan tal-ġurnata u li jrid jirrappreżentah, jaqbel jew ma jaqblix mal-politika tiegħu. Wara kollo, hu mhux qed jikkritika l-kompożizzjoni tal-gvern Israeljan kif lanqas dik tal-gvern Malti. L-ebda nazzjon fid-dinja ma hu mhedded fis-sigurtà tiegħu bl-istess mod li hu mhedded Israel.

Il-fatt li hemm 600 elf Israeljan li jokkupaw ix-Xatt tal-Punent (li bħala Israeljan Boker jirreferi għalih bl-ismijiet bibliċi Lhudija u Samarija) ma jistax jiġi kkundannat mingħajr ma wieħed jirreferi għall-isforzi kollha

li għamel Israel favur il-paċi mal-Palestinjani. Sahansitra persuni moderati bħal Rabin ġew maqtula minn dak li hu sejjah lu terrorist Israeljan, talli hadmu biex il-kwalità tal-ħajja tal-Palestinjani titjieb.

Is-sitwazzjoni politika attwali f'Israel ma nistgħux niġġidukawha mingħajr ma niftakru li Israel jibqa' l-uniku Stat demokratiku fil-Lvant Nofsan, b'eleggjonijiet hielsa kull erba' snin u b'sistema legali ta' ġustizzja u drittijiet umani bbaż-za fuq ftehim internazzjonali. Il-fatt li l-Israeljani jipprotestaw bl-eluf fit-toroq kontra l-gvern attwali hu prova ta' kemm Israel hu tasseg pajjiż demokratiku.

Israel qed jipprova jibni relazzjonijiet tajbin anke mal-pajjiżi Għarab tar-reġjun, għax jemmen li din hi t-triq li twassal għall-paċi u s-sigurtà vera quddiem it-theddid nukleari ta' pajjiżi bħall-Iran. Il-ġurnalizmu f' Malta jista' jkun aktar miftuħ għal dak li Israel qed jaġħmel biex jinnormalizza relazzjonijiet anke ma' pajjiżi għedewwa bħall-Libānu, fil-kamp tar-riċerka tal-gass naturali, għax dan ikun ta' benefiċċju għalihom it-tnejn, u anke għal Malta, li tista' tibbeni ekonomikament minn dan il-progress. F'kelma

oħra, jekk il-ġurnalisti Maltin ikunu aktar oġgettivi fil-mod kif jirrapportaw dak li jiġi f'Israel f'dawl globali ta' relazzjonijiet fir-regjun tal-Lvant Nofsani, dan jista' jbiddel l-opinjoni pubblika dwar l-iStat ta' Israel.

L-impressjoni li wieħed jieħu minn din l-intervista li hi l-Ambaxxatur Israeljan Ze'ev Boker hu bniedem diplomatiku u moderat fl-affermazzjonijiet tiegħu. Fl-ebda parti mill-intervista ma tilef il-kontroll tad-diskussjoni. Minn dak li qal nistgħu naraw il-pożizzjoni tas-soltu li l-Israeljani jieħdu quddiem il-kritka li ssirilhom fil-kwestjoni tal-proċess ta' paċi mal-Palestinjani. Forsi Boker kellu ffit raġun meta afferma li, specjalment fil-passat, Malta kienet turi simpatija unilaterali mal-Palestinjani, mingħajr ma twieżeen b'mod oġgettiv ir-riperkussionijiet tat-terroriżmu fuq is-soċjetà Israeljana. Illum il-politika Maltija nbidlet xi ffit, u filwaqt li Malta żżomm ġertu ekwilibrju fil-mod kif tibni relazzjonijiet ma' Israel u l-Palestina, li Malta tirrikonoxxihom bħala Stati sovrani, hu fatt li r-relazzjonijiet kummericjali u tekonoloġiči ma' Israel żdiedu, u li dan wassal biex Malta u Israel saħħew ir-relazzjonijiet bilaterali tagħhom.

Forsi punt importanti li jmiss il-missjoni tagħna

l-Frangiskani fl-Art Imqaddsa hu l-fattur tat-turiżmu. Min-naħa tal-Maltin huma eluf dawk li marru jew bħala turisti jew bħala pellegrini fl-Art Imqaddsa, u dan ifisser li żaru Israel u wkoll il-Palestina. In-numru ta' turisti Israeljani lejn Malta wkoll żdied, u dawn jinkludu kemm Israeljani Lhud kif ukoll Israeljani Għarab, li għandhom simpatja lejn il-kawża Palestinjana.

L-Ambaxxatur Boker ta-l-impressjoni ta' diplomatiku li ma beżax ipoġgi fuq it-tapit xi elementi li huma problematiċi fir-relazzjoni bejn Malta u Israel. Imma t-ton ġenerali tal-intervista kien požittiv, u dan jawgura tajjeb ghall-futur, minkejja l-fatt li bħalissa l-gvern Israeljan għandu elementi li certament mħumiex intenzjonati tajjeb biex jaħdmu għall-paċi, filwaqt li t-tmexxija Palestinjana għaddejja minn kriżi ta' direzzjoni čara li ma tnissilx tama li elementi estremisti fuq iż-żewġ naħħat ma jkomplux jiddominaw ix-xena politika. Nittamaw li r-raġuni tirbaħ, u li bħala Maltin inharsu lejn dan kollu b'mod intelligenti u ekwilibrat.